

5 ta' Dicembru, 1955

Imħallfin :

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., LL.D.;
 Chev. Onor. Dr. W. Harding, B.Litt., LL.D.

Rebecca Aquilina versus Giuseppe Sciortino et.

**Appaltatur — Arkitett — Kolpa — Forza Magguri —
 Art. 1732 tal-Kodiċi Civil**

Jekk bini jew xogħol ieħor kbir tal-ġebel, mibni b'appalt, ji żmien ħmistax-il sena minn dak inhar illi tkun tlestiet il-kostruzzjoni jingered, kollu jew biċċa minnu, jew juri li hemm perikolu ċar li sejjer jiggarras, minħabba difett fil-kostruzzjoni, jew ukoll minħabba difett ta' l-art, l-arkitett u l-appaltatur għandhom iwiegħbu għal dan.

Dina r-responsabilità tinkombi tant fuq l-appaltatur, kemm ukoll fuq l-arkitett li jkun inkarikat mid-direzzjoni tal-kostruzzjoni.

Id-difett fil-kostruzzjoni jew fl-art, jikkompreni anki d-difetti fil-materjali wżati fil-kostruzzjoni; għax il-bontà tal-materjali tidhol fl-ambitu tar-responsabilità fuq imsemmija, billi l-eżekuzzjoni taz-xogħol tinvolvi anki l-għażla tal-materjali, u l-appaltatur u l-arkitett ma għandhomx jadoperaw materjali mhux tajba, anki jekk is-sid ikun irid li jiġu wżati dawn il-materjali mhux tajba; imma għandhom firr-ġjutawhom.

Imma din ir-responsabilità mhix assoluta, jiġifieri mhix indipendenti minn kwalunkwe accertament ta' kolpa; u lanqas ma hija preżunta din il-kolpa, imma trid tiġi addertata; u hija eskluża f'każ ta' forza magguri, jew anki f'każ fejn l-imprenditur u l-appaltatur ikunu ħadu l-prekawżjoni solita u d-diligenza ordinarja meħtieġa biez jaċcertaw illi l-materjal minnhom adoperat fil-kostruzzjoni kien tajjeb. B'mod illi, jekk il-bini in segwitu jaqa' jew isofri danni minħabba difett li firriżulta li kien hemm fil-materjal meta dan gie użat, din ir-responsabilità ma teżistix, jekk l-imprenditur u l-arkitett ħadu dik il-prekawżjoni u użaw dik id-diligenza, u d-difett kien latenti b'mod li ma setax jiġi

skopert bid-diligenza li ghandha tigi adoperata fl-għażla tal-materjali.

Il-Qorti; — Rat l-att taċ-ċitazzjoni quddiem il-Qorti tal-Kummerċ tal-Maestà Tagħha r-Regina, li bih l-attriċi, wara li ppremettiet illi hija nkarikat lill-konvenuti biex isewwu l-ħsara tal-gwerra li grat fil-post f'Haż-Żebbuġ, Trierq tad-Dawl, numri 15, 16 u 17; liema xogħol il-konvenuti lestew u tħallsu tiegħu; u li milli jidher, ix-xogħol illi l-istess konvenuti għamlu għamluħ-ħazin, għaliex wara xi sentejn li tlesta waqa' saqaf tal-kamra ta' fuq u waqqa' s-saqaf tal-kamra ta' taħtha, u kisser is-saqaf tal-bir; talbet illi l-istess konvenuti jġu kundannati jirriparaw il-ħsara fuq riferita fi żmien li jġi lilhom mogħti, u f'każ ta' nuqqas, li tigi awtorizzata li tagħmel l-istess xogħol hija għas-spejjeż tal-konvenuti. Bl-ispejjeż, kompriżi dawk tal-protest tal-21 ta' Novembra, 1952;

Rat in-nota ta' l-eċċezzjonijiet tal-konvenuti, li biha ssottomettew illi x-xogħol li sar kien tajjeb u skond is-sengħa; illi t-travu li nqasam inxtara minnhom mingħand neguzjant tat-travi bi prezz ta' għid, u kien fil-fatt għid; it-travu żviluppa difetti interni li b'xejn ma kienu jidhru fl-ewwel sentejn jew tlieta li tpejgħed; tant għoġob lill-attriċi li xtrat oħra bħalu; illi dan id-dett latent jgħid li hu applikabbli l-prinċipju tal-ligi "casus sentit dominus";

Rat is-sentenza ta' dik il-Qorti tal-21 ta' April, 1955, li biha ddeċediet adeżivament għall-istanza, u pprefigġiet lill-konvenuti xahar żmien biex jirriparaw il-ħsara lamentata fl-att taċ-ċitazzjoni, barra mill-ħsara fis-saqaf tal-bir, taħt id-direzzjoni ta' l-Arkitett u Inġinier Ċivili Professor Robert V. Galea, O.B.E., D.Sc., A. & C.E.; u jekk iż-żmien prefiss lill-konvenuti jiddekorri inutilment, l-attriċi hija awtorizzata tagħmel hija x-xogħol okkorrenti taħt id-direzzjoni ta' l-istess inġinier għas-spejjeż tal-konvenuti; u ordnat li l-ispejjeż tal-kawża u relativi jitchallsu mingħand il-konvenuti; wara li kkunsidrat;

Illi mill-perizja jirriżultaw il-fatti segwenti: —

Il-fond fuq imsemmi sofra ħsara bl-operazzjonijiet tal-gwerra, u fost hearat oħra kien hemm dik konsistenti fi ksor ta' travu, li kien msewves, fil-bejt numru 16, u fi qsim ta'

dak il-bejt, li allura kien torba. Fuq talba ta' l-attriċi, il-Gvern bagħat nies biex jagħmlu "temporary repairs", u dawn il-haddiema biddlu t-travu u poġġew minflok u travu ieħor, ta' l-injam anki dan; biddlu x-xoroq miksur; u oċangaw il-wiċċ tal-bejt kollu biċ-ċangatura, minflok ma għamlu torba kif kien hemm qabel. Wara żmien, l-attriċi qabdet Fil-konvenut Sciortino biex jagħmel ix-xoġhol ta' rikostruzzjoni, u l-konvenut Perit Rizzo gie nkarigat bid-direzzjoni ta' dak ix-xoġhol u bil-kompilazzjoni tax-"schedule of works";

It-travu li n-nies tal-Gvern kienu poġġew meta għamlu l-imsemmi xoġhol temporaneu gie miġdud b'ieħor ġdid li l-konvenut Sciortino xtara mingħand id-ditta "Mamo" tal-Marsa, u ġew imqegħdin żewġ indani xoroq fuqu, imma l-wiċċ tal-bejt fuq dawn iż-żewġ indani xoroq ma sarx bid-def-fun, imma invece gie oċangaw biċ-ċangatura tal-franka fuq it-tajn, bil-fili mħallba bis-siment, u dana b'kontinwazzjoni taċ-ċangatura li l-haddiema tal-Gvern kienu poġġew fuq l-indana xoroq bejn it-travu l-ieħor li ma tbiddeix u l-hajt, peress illi dawk il-haddiema kienu ssostitwew bil-paviment taċ-ċangatura l-istrat tat-torba tal-bejt kollu;

Meta x-xoġhol tlesta, il-konvenuti talbu lill-attriċi biex thallashom. Dina rrifjutat, għaliex qalet illi ma kienux għamlu dak li kien hemm imniżżel fil-kont, jew fix-"schedule of works", u giet intavolata kawża kontra tagħha, li però giet transatta billi l-attriċi hallset £119. 14s 7d mill-kont li kien jammonta għal £240, billi l-konvenut Sciortino ma thallasx tad-deffur fil-bejt, għaliex naqqsilha £2 tad-differenza fil-prezz;

Xi sentejn u sebgha xhur wara li tlesta x-xoġhol, it-travu l-ġdid li qiegħed il-konvenut Sciortino inqasam għall-għarrieda u ġġarra għal isfel, u miegħu niżlu iż-żewġ indani xoroq li kienu jpoġġu fuqu, bit-torba u oċangatura ta' fuq-hom, u s-sabta tagħhom niżżlet is-saqaf tal-kamra ta' taħt-hom fl-ewwel sular, minbarra żewġ travi ta' l-injam li kienu jostnu, u d-debris gie kollu fuq il-paviment tal-pjan terren;

Il-hsara kollha grat għaliex it-travu li poġġew il-konvenuti tmermer u sar kwazi trab in-naħa tar-ras ta' barra tiegħu,

meta nkiser u niżel baqghet biss f'potha, oltre r-ras immermra, biċċa mill-qalba tat-travu hierva minn dik ir-ras;

It-travu kellu difett li jissejjah "cup shake", għaliex fis-sezzjoni longitudinali, xi żewġ pulzjeri l-ġewwa minn wahda mill-faċċati tiegħu, tidher ċara s-separazzjoni ta' l-"annual rings" tan-naħa ta' barra minn dawk tan-naħa ta' ġewwa, kważi għat-tul kollu tiegħu;

Dana d-difett, għalkemm juri li t-travu kien marid, ma kienx però kaġun tal-ksur tiegħu; għaliex kieku t-travu kien jinkiser mill-parti l-izjed debboli tiegħu, jiġifieri minn nofsu;

Il-ksur tat-travu kien dovut għall-ilma tax-xita li ppenetra għol-bejt in-naħa tar-ras tat-travu; għal liema naħa kien il-qlib ta' l-ilma tal-bejt; u baqa' nieżel minn xi xquq, u wasal għal fuq it-travu; liema xquq kienu madwar it-tberfala fejn iċ-ċangatura kienet tmiss mal-ħajt. Ir-ras tat-travu kienet tasal sal-faċċata ta' barra tal-ħajt, u t-toqba minn barra kienet miksija bi strat ta' tajn bis-siment li kien jimpedixxi kull ilma li jidhol ġewwa t-toqba tat-travu minn li jibqa' hiereg għal barra, u b'dan il-mod l-ilma pproduċa dak li jghidulu "wet rot", li r-riżultat tiegħu jkun illi dik il-parti ta' l-injam affettata ssir "a brown snuff-coloured powder", kif effettivament ġara f'dan il-każ;

Din id-dekompożizzjoni tat-travu ma kienetx iessir hekk malajr kieku t-travu ma kienx ta' dik il-kwalità, li, malli jhossu l-umdità, jisfaxxaw, u li kieku ntheadet kura biex il-bejt, malli beda joqtor, jinżamm riparar;

Id-difett li kien fiħ it-travu kien tali li bih wieħed ma jstax jinduna bl-eżami li s-soltu jsir tat-travi ta' l-injam; għaliex is-saħħa tat-travu kienet qarrieqa;

Dak li ġara pprecipita ruħu minħabba fil-kwalità u d-difetti tat-travu; imma l-ħsara saret għaliex ix-xogħol taċ-ċangatura ma sarx tajjeb biżżejjed u għaliex ma saretx premura meta l-bejt beda joqtor. Iċ-ċangaturi ma kellhomx mal-ġenb tagħhom ħalib tas-siment grass jew inkulmar bis-siment kif għandu jkollhom; u allura l-ilma kien jiskula mix-xquq u jasal fuq ir-ras tat-travu; u billi dina kienet tasal sal-faċċata ta' barra tal-ħajt, u t-toqba kienet miksija minn barra bi strat ta' tajn bis-siment li kien jimpedixxi l-ilma milli jibqa' hiereg

il-barra, u ma saret l-ebda protezzjoni ghar-ras tat-travu, lanqas biss ta' zebgha, dina r-rae infracidiet rubha u kkaġunat il-keur ta' l-istess travu;

Illi mil-permess jirriżulta li t-travu, anki ta' kwalità tajba, kien jitmermer huwa wkoll fir-ras tiegħu minhabba d-difett fuq imsemmi fil-kostruzzjoni tal-bejt, dovur, kif qal il-perit, għan-nuqqas ta' esperjenza f'dan ix-xogħol ta' min ha-dem id-ċangatura tal-bejt u "nuqqas ta' zebgha jew protezzjoni oħra fit-travu". In-nuqqas ta' hrara biex il-bejt jinżamm f'kondizzjoni tajba wara li beda joqtor, u n-natura tat-travu kkontribwew biex il-ħsara ssir relativament malaġr;

Illi, skond il-liġi, jekk bini jew xogħol ieħor kbir ta' ġebel, mibni b'appalt, fi ħmistax il-sena minn dak in-nhar li akun tlestiet il-kostruzzjoni, jinqered, kollu jew biċċa minnu, jew juri perikolu ċar li sejjer jiġġarraf minhabba difett fil-kostruzzjoni, jew ukoll minhabba difett ta' l-art, l-arkitett u l-appaltatur għandhom iwiegħu għal dan" (art. 1792 Kodiċi Civili); u għalkemm il-Kodiċi ma jitkellimx speċjalment mill-materjali, iżda d-doktrina u l-ġurisprudenza huma naturalment konkordi illi jkun hemm difett ta' kostruzzjoni anki meta dak id-difett jidderi mill-fatt li jkunu ġew impjegati materjali difettużi; għalhekk spiss jiġri illi l-edifizzji jaqgħu jew ikollhom bżonn li jiġu rinforzati minhabba l-kwalità hażina tal-materjali, u l-arkitett u l-imprenditur jirrispondu għall-materjali tant jekk dawk ikunu ġew forniti mill-imprenditur kemm jekk ikunu ġew forniti mill-proprietarju, jew appaltant; għalhekk hu dover ta' l-arkitett u ta' l-appaltatur li jirrifjutaw materjali hażiena, billi, jekk jadoperawhom, ikunu qegħdin jikkompromettu s-solidità ta' l-edifizzji, u per konsegwenza s-sikurezza publika; l-għalhekk id-dispożizzjoni tal-liġi fuq ċitata, fondata fuq il-prinċipju enunċjat fl-art. 1074 tal-Kodiċi ċitat — kull wieħed iwiegħeb għall-ħsara li tigi bi ħtiġa tiegħu — mhix ta' interess privat biss, imma wkoll ta' interess publiku, li jeżiġi illi l-imprenditur u l-arkitett jiggarrantixxu s-solidità ta' l-edifizzji li jkkonstruwixxu konformement għar-regoli ta' l-arti;

Illi fil-każ prezenti t-travu ġie fornit mill-konvenut Scior-tino, u dak it-travu kien difettuż, u biż-żmien kien "imur

żgur'', anki kieku ma kienx hemm l-imsemmija difetti fil kostruzzjoni; però dak it-travu kien qarrieqi, u l-konvenut Sciortino ma setax induna bid-difett li kellu bl-użu ta' prudenza u hsieb ordinarju;

Illi, però, anki kieku t-travu kien minghajr l-imsemmi difett, kien jispicċa biex jiġġarraf xorta waħda, billi rasu kienet tinfracidixxi ruħha bl-ilma li kien qiegħed jidhol go fiha mill-imsemmijin xquq, dovuti għal kostruzzjoni difettuża tal-bejt, billi ċ-ċangaturi ma ġewx maħdumin tajjeb, għaliex ma ġiex imħolli bejniethom dak l-ispazju li hu rikjest biex imbagħad jiġu kolmati tajjeb bis-siment, u dan l-ikkolmar bis-siment ma sarx, u kwindi l-bejt ma sarx impermeabbli. Il-fatt li t-travu kien difettuż ġieb biss li t-tiġrif ta' l-imsemmija parti tal-fond sar fi żmien relativament qasir, imma dak it-tiġrif li, almenu skond il-perizja, kien żgur isir, hu dovut għall-imsemmi difett fil-kostruzzjoni tal-fond u għan-nuqqas ta' protezzjoni, lanqas biss taż-żbiegħ ta' ras it-travu, kontra l-infiltrament ta' l-ilma;

Illi għal dan ix-xogħol hażin għandu jirrispondi l-imprenditur, jiġifieri l-konvenut Sciortino, u anki l-arkitett, il-konvenut l-iehor Inġinier Rizzo, peress li dan kellu d-direzzjoni tax-xogħol, u d-direzzjoni timporta l-intervent tiegħu fl-eżekuzzjoni tax-xogħol, u għalhekk tabbraċċja wkoll il-verifika tal-materjali u l-mod kif isir ix-xogħol. U difatti l-perit qal fix-xhieda tiegħu illi, kieku kellu jiddirigi huwa x-xogħol, kien "iġieghelhom iħallu spazju" bejn ċangatura u oħra u jikkolmawhom bis-siment". Meta l-arkitett u l-imprenditur jikkonkorru fl-istess xogħol, huma jkunu suġġetti għall-istess responsabilità;

Rat fol. 80 il-petizzjoni ta' l-appell tal-konvenuti, li biha talbu li s-sentenza fuq imsemmija tiġi revokata, u l-talba tiġi miċhuda; bl-ispejjeż;

Omissis;

Ikkunsidrat;

L-iżvolġiment tal-fatti li taw lok għal din il-kawża jin-sab migħjub superjorament fil-parti espositiva tas-sentenza appellata, u għalhekk ma hemmx bżonn li jiġu replikati,

L-ewwel pont li għandu jiġi affrontat u riżolut hu dak

dwar ir-raġuni li għaliha l-edifizzju msemmi fiċ-ċittazzjoni kkrolla in parti. L-attriċi ssostni li r-raġuni kienet li x-xogħol tal-bejt ma sarx sewwa. Hu fatt, assodat mill-perizja, li x-xogħol tal-bejt ma sarx kif kellu jsir skond is-sengħa; u hu fatt ukoll li dan ix-xogħol sar mill-konvenuti. Il-konvenuti jostnu li, anki jekk ix-xogħol tal-bejt ma sarx sewwa, l-edifizzju kkrolla mhux bħala konsegwenza ta' dak id-difett, iżda minhabba l-kwalità hażina tat-travu, li kellu vizzju latent. Dwar dan il-pont saru indaġini eżawrjenti permezz taż-żewġ rapporti peritali fol. 47 u fol. 112, u anki permezz ta' l-eskussjoni tal-perit relatur fol. 69-70, 99-108, u 127 tergo-131;

Il-Qorti hi tal-fehma li minn dawn l-indaġini l-konklużjoni ġusta hija li:—

(a) It-travu kien ta' kwalità hażina minhabba difett insitu, li jista' jiġi minhabba l-post jew reġjoni mnejn inqata', in-nuqqas ta' stagnar, iż-żmien li fiħ ikun inqata', u l-eżas-sigra;

(b) Anki kieku x-xogħol tal-bejt sar sewwa, it-travu kien jaq' l-istess, bħalma ġara f'kazijiet oħra fejn ma kienx hemm kwistjoni ta' difett fil-kostruzzjoni tal-bejt (fol. 119); il-kawża estranea tad-difett fil-kostruzzjoni fix-xogħol tal-bejt għagglet l-isfazzament tiegħu;

(c) Kieku t-travu kien tajjeb, il-kawża estranea (xogħol hażin tal-bejt) eventwalment kienet tista' ġġib li jaq' t-travu; imma dan wara żmien aktarx twil;

Dawn il-konklużjonijiet, mafrugin mill-perizja u mill-eskussjoni tal-perit, iwasslu għall-konklużjoni l-oħra li l-kawża ta' dak li ġara ma kienetx il-kostruzzjoni difettuża tal-bejt, imma d-difett insitu tat-travu. Infatti:—

(a) It-travu liehor, li ġie poġġut meta saru t-“temporary repairs” fil-1942-1943 (fol. 24 tergo u fol. 26), u li preżumibilmment kien taht l-istess kondizzjonijiet tat-travu in kwistjoni, għadu tajjeb u sħieħ;

(b) Travi ta' żmien l-Ordni, avvolja bi rjus deterjorati hafna, ma waqghux (fol. 116);

(c) Meta t-travu jkun tajjeb, hemm il-vantagg li r-reżistenza tiegħu taġti ċ-“chance” li wiehed jinduna b'dak

li jkun qiegħed jikkagunалу d-deterjorament, u konsegwement li jirripara d-difett u jsalva t-travu. Mentri travu b'difett insitu ma għandu ebda reżistenza għall-fatturi ta' dizintegrazzjoni, u jirrovina inaspettatament u fi żmien qasir, bla ma jagħti ebda "chance" li jiġi rimedjat il-gwaj (fol. 116-177);

(d) Travi ta' l-istess importazzjoni waqgħu, jew kellihom jiġu mneħħijin, f'diversi bnaħi ta' Malta u Għawdex, fi żmien qasir, bla ma kien hemm ebda kawża estranea kontribwenti, iżda unikament minħabba d-difett insitu tagħhom (xhieda periti Vassallo u Malha, fol. 16 tergo-17 tergo, u 19-19 tergo);

Mela jiġi li, mentri t-travu, kieku tajjeb, avvolja l-bejt kien magħmul hażin, seta' jirrovina fi żmien twil, anki, kif qal il-perit gudizzjarju, f'mitt sena jew iżjed (fol. 105), u seta' wkoll ma jirrovina, għax f'dak iż-żmien twil kien ikun hemm l-oportunità kollha li wieħed jirmedja għal fattur estraneu li kien qiegħed jgħarraq it-travu, għall-kuntrarju, travu b'dan id-difett insitu, fuq imsemmi, kien jirrovina anki bla ma jkun hemm ebda kawża estranea, anki mingħajr ix-xogħol hażin tal-bejt. Bħala konsegwenza ta' dak ix-xogħol hażin seta' waqa' aktar malajr; imma anki dina l-aċċelerazzjoni stess tar-rovina tiegħu "hi ukoll dovuta għad-debolezza tiegħu", li ma tikkomportax reżistenza għad-"deteriorating agents" (ara partikularment it-tieni relazzjoni peritali, "passim"). Dan in-nuqqas ta' reżistenza, dovut għal debolezza insita tat-travu, igħib li ma jkunx hemm iċ-"chance" li jsej rimedju għall-fattur estraneau;

Stabilit, għalhekk, li kien id-difett insitu tat-travu li għieb il-kroll ta' l-edifizzju, il-Qorti tghaddi biex taffronta t-tieni pont, jekk oġġe l-konvenuti humiex responsabbli għall-kwalità difettuza tat-travu;

Il-materja hi ja regolata bl-art. 1732 Kap. 23 Ediz. Riv., li jgħid hekk: "Jekk bini jew xogħol ieħor kbir tal-gebel, m'ibni b'appalt, fi żmien hmistax-il sena minn dak inhar li tkun tlestiet il-kostruzzjoni, jinqered kollu jew biċċa min-

nu, jew juri li hemm perikolu ċar li sejjer jiggarrat, minhabba difett fil-kostruzzjoni, jew ukoll minhabba difett ta' l-art, l-arkitett u l-appaltatur għandhom iwieġbu għal dan";

Peress li sejra tiġi oġġata xi ġurisprudenza u dottrina kontinentali, jixraq li jingħad li fil-Kodiċi Taljan hemm dispożizzjoni simili fil-art. 1639, li jgħid hekk: "Se nel corso di dieci anni in cui fu compiuta la fabbricazione di un edificio od altra opera notevole, l'uno o l'altro rovina in tutto o in parte, o presenta evidente pericolo di rovinare per difetto di costruzione, o per vizio del suolo, l'architetto e l'imprenditore ne sono responsabili";

Dispożizzjoni oħra simili hemm anki fil-Kodiċi Franciż, art. 1792, li hi hekk konċepita: "Se l'edificio costruito a prezzo fatto perisca in tutto o in parte per difetto di costruzione, od anche per vizio del suolo, l'architetto e l'appaltatore ne sono responsabili durante il corso di dieci anni";

Il-kliem użati, tant fil-Kodiċi Malti kemm fis-żewġ kodiċijiet fuq imsemmijin, huma "difett ta' kostruzzjoni jew difett ta' l-art";

Għalhekk hu epejenti li jiġi eżaminat il-pont jekk din il-lokuzzjoni tikkomprenidix anki d-difett fil-materjali użati;

Id-dottrina u l-ġurisprudenza huma unanimi li l-materjali huma kompriżi. Jgħid il-Marcadé (Spiegaz. Cod. Nap. Vol. VIII, p. 604): "Egli (il costruttore) dovrà parimenti badare se i materiali siano buoni, sicchè il difetto di costruzione comprende non solo la edificazione contraria alle regole, ma ben anco l'uso di materiali viziosi, quand'anche fossero somministrati dal proprietario, poichè il costruttore aveva l'obbligo di rifiutarli";

L-istess ir-Ricci — Corso Teor. Prat. Dto. Civ. — Vol. VIII, p. 429: "D'altronde la responsabilità dell'architetto ed imprenditore si estende a tutta l'opera, e così tanto ai materiali che la compongono quanto al lavoro occorso per metterli in opera";

L-istess isostni l-Laurent (Princip. Dto. Civ., Vol. XXVI, pag. 26, para. 35);

Ani wkoll Fadda, Gpza. Cod. Civ., para. 100, comm. art. 1639, Vol. IX);

Għalhekk il-bontà tal-materjal użat tidhol fl-ambitu tar-responsabilità taht l-art. 1732 fuq citat;

Issa l-Qorti għandha tara jekk dan l-artikolu jista'bbilix-xix preżunzjoni ta' kolpa "Juris et de jure" kontra l-imprenditur u l-arkitett, jew għandhiex tiġi pruvata kontra tagħhom il-kolpa, u liema xorta ta' kolpa, u ta' liema grad jehtieg li tiġi pruvata kontra tagħhom. Id-difensur ta' l-appellat sostna li hemm responsabilità assoluta; għaliex l-art. 1732 jikkontjeni dispozizzjoni ta' ordni publiku;

Issa, dan hu veru; imma bis-sens fis-sens li, stante l-interess tal-publiku fis-solidità ta' l-edifizzji, l-appaltatur jew il-perit ma jistgħux jiġu ezonerati billi jgħidu li sid il-bini stess kien kument li, għall-ekonomija, jiġi ntużat materjal hazin. Qalet a propożitu sentenza tal-Kassazzjoni Taljana, riportata in sunto fil-Fadda, para. 24 loc. cit.: "La responsabilità del costruttore di edifici o di altre opere notabili è di ordine pubblico, e perciò va determinata obbiettivamente con esclusivo riguardo alla natura dell'opera e con assoluta astrazione dagli accordi che siano eventualmente intervenuti o dalle dichiarazioni che il committente abbia fatto prima della costruzione in ordine al carattere più o meno duraturo dell'opera stessa

Hekk ukoll il-Laurent loc. cit., p. 25): "Le parti non possono fare convenzioni che compromettano la sicurezza delle persone; e quindi l'architetto non può scusarsi d'aver costruito sopra un suolo viziato, quand'anche il proprietario gliene avesse dato l'ordine. Invano il proprietario lo scioglierebbe dalla responsabilità che la legge gli impone. Non spetta a lui scioglierlo da simile responsabilità, perchè non si tratta di interessi pecuniari. La vita di coloro che abiteranno l'edificio sarà in pericolo, e quindi si trova in causa l'ordine pubblico. Il che è decisivo";

Hemm anki sentenza inedita tal-Qorti Tagħna (Prim'Awla, Imh. Dr. G. Pullicino, "Grixti vs. Scieluna", 31 ta' Jannar, 1902) li rrilevat l-istess pont, meta qalet, fuq l-awtorità ta' l-Aubry et Rau: "La loro responsabilità è stabilita per motivi di ordine pubblico, e non è coperta dalla scienza od acquiescenza del committente in riguardo alle irregolarità

commesse, quando queste sono tali da pericolare la solidità dell'edifizio";

Għalhekk ma għandhiex raġun l-attriċi meta qalet li r-responsabilità ta' dak l-artikolu, peress li hi ta' ordni publiku, hi assoluta; ejoè bla riferenza għall-aċcertament tal-kolpa;

Lanqas hemm preżunzjoni ta' kolpa;

Il-Pacifici Mazzoni, Delle Locaz. n. 303, donnu jsostni li hemm din il-preżunzjoni; imma t-teorija tiegħu giet kombattuta trijonfalment mir-Ricci, loc. cit. pag. 425, b'argumenti stringenti (ara para. 238). Il-Laurent l-istess jeskludi l-konċett ta' preżunzjoni ta' kolpa (loc. cit., para. 30-31-32). Tant ir-Ricci u l-Laurent jgħidu, bir-raġun, li t-test tal-liġi ma jikkrea ebda preżunzjoni ta' kolpa; u l-preżunzjoni jiet ma jinholqux b'induzzjoni. Il-Laurent anzi jikkommenta dwar id-diskussjoni ta' l-artikolu in diżamina fid-diskussjoni tal-proġett fil-korp legiatur franciż, u josserva li matul id-diskussjoni kollha ebda oratur ma semma l-idea ta' preżunzjoni ta' kolpa;

Però, kif jinnota l-Marcadé, loc. cit., p. 608, għalkemm ma hemmx preżunzjoni legali ta' htija, b'dankollu, meta edifizju jaqa' fiż-żmien stabbilit mid-dispożizzjoni tal-liġi, ma tantx jista' jkun li waqa' b'vetustà, imma aktarx b'vizzju ta' l-art jew tal-konstruzzjoni, ammenokkè ma jigix pruvat każ ta' forza magġuri. U f'dan is-sens jgħid dan l-awtur: "I fatti parlano da sé". U jzid: "Poichè il solo avvenimento di forza maggiore può distruggere la prova nascente dal fatto";

Dan l-aspett ġuridiku, prospettat mil-Marcadé, jidher sewwa; u f'dan is-sens tidher li hija l-ġurisprudenza Taljana, kif wiehed jista' jara mid-diversi deċiżjonijiet riportati fil-Fadda, para. 121 et seq. taht is-sottotitolu "Elementi di onero di responsabilità" — commento art. 1639;

Kwantu għax-xorta ta' kolpa, għandu jiġi notat li din hija responsabilità, mhux akwiljana, iżda konvenzjonali (Laurent, loc. cit., para. 64);

Din il-Qorti, fis-sentenza "Vella vs. Scerri", 28 ta' Novembru, 1862 (Pres. Sir Antonio Micallef, Imħalfin Dr. Ignazio Schembri u Dr. Francesco Fiteni), iffiasat il-pożiz-

zjoni b'dawn il-kliem: "Atteso che, sebbene è certo che, quando l'edificio **perisce** per difetto di costruzione, ed anche per vizio del suolo, l'architetto ne è responsabile, la regola però non è applicabile nel caso in cui il difetto ed il vizio, usate le comuni solite ed ordinarie diligenze che dagli architetti si **adoperano**, non sia stato di tale specie da poter essere osservato e preveduto. La detta responsabilità dell'architetto è **basata** sul fondamento che egli sia in colpa nel non aver **osservato** e preveduto il difetto della costruzione e del suolo, e quindi deve cessare quando nel fatto consti che, non ostante la rovina ed in danno sofferto dall'edificio, all'architetto non sia stato imputabile nessun **grado di colpa**, sia per imperizia, sia per omissione delle debite e solite precauzioni e diligenze";

Anki fis-sistema Ingliz ir-responsabilità li fil-mizura fuq indikata: "The duty of an architect is to use the care and skill of an architect of ordinary competence measured by the professional standard of the time" (Charlesworth, 'The Law of Negligence, 2nd edition, p. 419);

Għalhekk jehtieg issa li jiġi eżaminat jekk il-konvenuti **humix** responsabili għad-difett insitu tat-travu;

Jirrizulta mill-provi li t-travu ġie mixtri u fornit mill-konvenut Sciortino permezz ta' siehbu Carmelo Grech. Izda l-konvenut Perit Rizzo hu ko-involt fl-eżami ta' dan il-pont, għalhekk hu ddiriġa x-xogħlijiet, u, kif josserva l-Laurent (loc. cit., para. 38 in fine), "la direzione comprende anche la verifica dei materiali";

Deher mill-provi li dan it-travu kien wiehed minn dawk li kienet iġġib mill-Italja d-ditta "Mamo", mnejn kien inxtara, u li wara rrizulta, mill-esperjenza ta' l-avvenimenti, li dawn it-travi, għalkemm apparentement sbieħ u b'saħħit-hom, kienu, minhabba debolezza insita u latenti fihom, jitmermru f'qasir żmien meta jitpogġew taht bjuż, fejn, anki jekk ma jkunx hemm xogħol hażin, hemm dejjem ċertu grad ta' umdità. Il-perit relatur accerta li dan id-difett fit-travu kien tali li wiehed ma jstax jinduna bih bl-eżami li soltu isir, skond il-prattika kostanti, ta' travi ta' l-injam. Din il-prova, li soltu ssir, saret f'dan il-każ, ejoè ġie verifikat il-

piż tat-travu, u ear l-eżami bil-mus, u intant, peress li l-viz-
 aju kien latenti, ma deher xejn, u t-travu rriżulta apparente-
 ment b'saħħtu. Id-difett lanqas kien jinkixef kieku l-prova
 caret bil-berrina. L-istess perit assikura li, non ostante t-
 "testa" kollha, id-difett ma setax jiġi skopert. Lanqas jista'
 jingħad li l-konvenuti kien imiesshom jivverifikaw il-proven-
 jenza, jew jinsietu li jkollhom ċertifikat tas-"seasoning";
 għaliex fil-prattika dana ma jwirx, u d-diligenza meħtieġa hi
 dik ta' "buon padre di famiglia" (Laurent, loc. cit., p. 21),
 u mhux dik metikoluza, straordinarja u eċċezzjonali. Il-pe-
 rit relatur assikura lill-Qorti li fil-esperjenza tiegħu ta' qrib
 il-hamsin sena qatt ma ġara każ simili (fol. 52 u 127 tergo-
 181). Jidher ear li dan kien fortuwitu imprevedibbli ta' spe-
 dizzjoni ta' travi b'difett latenti fil-perijodu immedjat tad-
 "dopo guerra". Għalhekk dan kien każ fortuwitu, li hu ap-
 punto event mhux dipendenti mill-fatt tal-konvenuti. Anki
 l-fatt tat-ters (f'dan il-każ il-fatt tad-ditta speditriċi, li bagħ-
 tet travu mhux stagnat, jew maqtugh minn sagra xieha, jew
 maqtugh barra minn żmien) jikkostitwixxi l-fortuwitu, meta
 dak il-fatt kien barra l-possibilità raġjonevoli ta' kontroll tad-
 debitor. Għalhekk il-konvenuti ma jistgħux jiġu ritenuti res-
 ponsabbli;

Għal dawn ir-raġunijiet;

Tiddecidi billi tilqa' l-appell, tirrevoka s-sentenza appel-
 lata, u tichad it-talbiet ta' l-attriċi;

Stante ċ-ċirkustanzi tal-każ, l-impjegat tad-żewġ istanzi
 jibqgħu bla taxa; id-dritt tar-Registru, però, fiż-żewġ istan-
 zi jiġihalla mill-attriċi.

Tmien tat-Tieni Sezzjoni

ta' L-Ewwel Parti tal-Volum XXXIX.
